

અંબે માતાના લાલાને

અંબે માતાના લાલાને બાંધું રાખડી રે લોલ,
રક્ષણ કરજો વીરા સોંપું કર્મ જ ગાંસડી રે લોલ.

કાચા સૂતર-તંતે વાંચી લેજો લાગણી રે લોલ,
કેવળ મોક્ષાધિકારી છો ઠારો આંતડી રે લોલ.

સચ્ચી આઝાદી વર્તે એવી દ્વયો જાગરુતિ રે લોલ,
ભગવત્પ્રે નિઝરે એવી હોજો પ્રાકરુતિ રે લોલ. -અંબે....

સર્વે સંયોગે સંતુષ્ટિ ઝરતાં શાંતડી રે લોલ,
કેવળ જ્ઞાન-સ્વરૂપે ઓગળજો મન-ગાંઠડી રે લોલ.

નિર્મલ કરુણાથી નીતરતી 'દાદા' આંખડી રે લોલ,
તેના દૃષ્ટિ-સિક્કે જીવ બને છે મોક્ષગામી લોલ. -અંબે....

ગમ્મે તેવી ગાંઠો બાળી કરશે પાતળી રે લોલ,
કારણ મોક્ષની કેડી-ગલિયું છે શુદ્ધ સાંકડી રે લોલ.

જેના હૃદયે બાંધી અવિરત સત્સંગ સાંકળી રે લોલ,
તેના અંતર-તલનું ચેતન ઝગવે 'આપ્તવાણી' લોલ. -અંબે....

પૂરી વૈજ્ઞાનિક ને સૈદ્ધાંતિક 'તે' વાતડી રે લોલ,
કલ્પિત સુખથી વૃત્તિ નિજ ઘર વાળે સત્વાણી રે લોલ.

અમરિત-વાણીની સરવાણી વેધક વાંસળી રે લોલ,
ભેદક વાણી જોશે ખૂલે અંતર-પાંખડી રે લોલ. -અંબે....

અંતર છૂટે ત્યાં ખૂલે છે અંતર-આંખડી રે લોલ,
'દાદા' ! દુનિયાભરની ઠારી નાખો મોહાગનિ રે લોલ.

કેવળ મોક્ષાનુભવકારી પરગટ મોક્ષદાની લોલ,
માટે 'દાદા, દાદા, દાદા' વિના બીજું કંઈ ના બોલ. -અંબે....

